

UOT 94 (479.24); 39

TİFLİS ŞƏHƏRİNDƏKİ AZƏRBAYCAN ADƏT-ƏNƏNƏLƏRİNİN TARİXİ SƏCİYYƏSİ (XIX-XX ƏSRİN ƏVVƏLLƏRİ)

Rəhim M.MƏCNUNOV*

Dünyanın ən qədim insan yaşayış məskənlərindən biri olan Cənubi Qafqazın bir sıra bölgələri Azərbaycan mədəniyyətinin təşəkkülli və təkamülündə böyük rol oynamışdır. Cənubi Qafqazın aborigen əhalisi olan Azərbaycan türkləri bu coğrafi məkanda çox geniş arealda məskunlaşmış, fəaliyyət göstərmiş və özlərinə məxsus zəngin bir mədəniyyət yaradmışdır.

Azərbaycan türklərinin yaşayış-yaratdıqları belə bölgələrdən biri də hələ orta əsr mənbələrində Arranın şəhərlərindən biri sayılan Tiflis şəhəri olmuşdur. Xalqımızın yaratdığı zəngin mədəniyyətin formalamaşmasında bu şəhərin xüsusü yeri və rolü olmuşdur. Bu şəhər tədqiqat üçün seçdiyimiz XIX-XX əsrin əvvəlləri dövründə də Azərbaycan mədəniyyətinin mühüm mərkəzlərindən birinin rolunu oynamışdır, zəngin mədəniyyətimizin bir parçası məhz bu şəhərlə bağlı olmuşdur.

Qafqazın qədim türk mərkəzlərindən biri olan Tiflis tarixən həm də Qafqazda İslamin əsas mərkəzlərindən biri kimi tanınmışdır. Hələ VIII-XII əsrlərdə burada müsəlman dövləti fəaliyyət göstərmiş, Tiflisin özündə və etraf bölgələrində ləp qədim zamanlardan türk, o cümlədən Azərbaycan türk əhalisi məskunlaşmışdır.

Tiflis şəhəri XIX-XX əsrin əvvəllərində Azərbaycanın dini və dünyəvi təhsilinin inkişafında mühüm bir mərkəz olmuşdur. Azərbaycanın neçə-neçə elm və mədəniyyət xadimləri, görkəmli ruhaniləri Tiflisin ruhani və dünyəvi məktəblərində təhsil almışdır.

Aparılmış tədqiqatlar təkzib olunmaz şəkildə sübut edir ki, XIX-XX əsrin əvvəllərində Azərbaycan mədəniyyətinin elə bir sahəsi yox idi ki, bu sahənin inkişafında Tiflis şəhərinin rolu olmasın. Tiflis həmin dövrdə Azərbaycan elm və mədəniyyət xadimlərinin yetişməsində, nəşrimizin, nəzmimizin, dramaturgiyamızın, musiqimizin, folklorumuzun, teatrımızın, matbuatiyimizin, maarifimizin, elmi-fəlsəfi fikrimizin inkişafında əvəzsiz rol oynamış mədəni mərkəzlərdən biri olaraq Azərbaycan mədəniyyətinin ən mühüm inkişaf mərkəzlərindən biri kimi tanınmışdır.

Məqalədə qədim Azərbaycan adət-ənənələrinin Tiflis şəhərində yaşadılması, xalqın bunlara əməl etməsi tədqiq olunmuşdur. Toy, nişan, dəfn, nigah mərasimlərinin oxşar və fərqli xüsusiyətləri araşdırılıraq tədqiqat predmetinə çevrilmişdir.

Açar sözlər: Tiflis, Azərbaycan etnoqrafiyası, türk, adətlər, toy, dəfn.

Giriş. Tiflis şəhəri çox qədim və zəngin tarixə malik Azərbaycan mədəniyyətinin ayrılmaz parçasıdır. Bu şəhər qədim Azərbaycan ocağıdır. Şəhərin

* Polis Akademiyasının “İctimai elmlər” kafedrasının rəisi, tarix üzrə fəlsəfə doktoru; rehim.mecnunov@mail.ru; ORCHİD ID: 0000-0001-5872-5459

istər sosial-iqtisadi, istər ictimai-siyasi, istərsə də mədəni inkişafında Azərbaycan türkləri çox mühüm rol oynamışlar. Azərbaycanlıların six yaşadıqları və məskunlaşdıqları ərazilərə Tiflis şəhəri və ətrafi, keçmiş Tiflis quberniyasının Lorupəmbək bölgəsi, Borçalı, Ahalkələk, Telavi qəzalarını da aid etmək olar.

Tiflis şəhəri, onun tarixi, əhalisi barədə ən müfəssəl və dəqiq məlumatları ərəb mənbələri və müəllifləri verir. Onlardan IX-X əsr coğrafiyasunas tarixçiləri Məsudi, İstəxri, İbn Havqəl, Əl-İdrisi, Əl-Müqəddəsinin və digərlərinin məlumatları xüsusilə qiymətlidir. Onlar “Tiflisi Arranın şəhəri, Arranda Bərdə, Bab əl-Əbvab və Tiflisdən böyük şəhərin olmadığını, Arranın sərhəddinin şərqdən qərbə Bab əl-Əbvabdən Tiflisə qədər olduğunu, Tiflisdə İslamin hədis elminin geniş yayıldığını və bu elmlə məşğul olanlara hörmət edildiyini, tiflislilərin qədim nəzəriyyələrə (təlimlərə) əsasən sünnilik tərəfdarlarının fikirlərini müdafiə etdiklərini, Tiflisin ətrafindakı kəndlərin yalnız X əsrər gürçülərin əlinə keçdiyini və Tiflisin müsəlman sərhəd şəhəri olması” kimi müxtəlif maraqlı məlumatlar vermişlər.

XIX əsrin I yarısında Cənubi Qafqazda çar hakimiyyətinin getdikcə öz mövqelərini möhkəmləndirməsi, burada həyata keçirdiyi müstəmləkə siyaseti onun milli maraqlarına xidmət etməklə yanaşı regionda xristianlığın, rus və Avropa mədəniyyətlərinin yayılmasına da təsir göstərirdi. Qeyd olunan dövrə Cənubi Qafqazda hakim din İslam dini, hakim dil türk dili, hakim nüfuzu malik olan xalq isə regionun yerli sakinləri olan və demək olar ki, bölgənin 2/3 hissəsindən də artıq ərazidə məskunlaşmış Azərbaycan türkləri idi. Bu xalqı – «tatar» kimi adlandıran çarizm onun torpaqlarını imperiya daxilində «ərimək», özünü isə bütünlükdə əsarətə almaq və assimiliyasiya etmək üçün Azərbaycan türklərinin tarixini, mədəniyyətini, etnologiyasını, psixologiyasını və mentalitetini öyrənmək istəyirdi. Təbii ki, imperiya maraqlarına xidmət məqsədi daşıyan bir çox statistik külliyyatlar, əsərlər, müəyyən tədqiqatlar qeyd etdiyimiz maraqlara qulluq edirdi. Lakin, bu gün həmin məxəzələr bizim üçün Azərbaycan xalqının qədim və zəngin mədəniyyət tarixinin araşdırılmasında və tədqiqində əvəzsiz mənbəyə çevrilmişdir.

Hazırkı tədqiqatımızın predmeti isə Azərbaycan türklərinin tarixən məskunlaşdıqları və böyük mədəni iz qoyduqları Tiflis şəhəri və onun ətraf ərazilərində bu xalqın yaratdığı zəngin mədəni irlərin öyrənilməsidir.

Hələ XVIII əsrin 80-ci illərində Şərqi Gürcüstanın Rusyanın himayəsinə keçməsilə Azərbaycanın tarixi Qazax, Şəmsəddil və Borçalı torpaqları da bu imperiyanın əsarəti altına düşmüş oldu. Artıq XIX əsrin I yarısında bütünlükdə Cənubi Qafqazı istila edən çarizm mühüm coğrafi-strateji mövqedə yerləşən Tiflis şəhərini özünün siyasi-inzibati mərkəzinə çevirdi. Qeyd edək ki, hələ qədim dövrlərdən Tiflis şəhəri Qafqaz müsəlmanlığının mərkəzlərindən biri olmuş, şəhər beş əsrə qədər müsəlmanların idarə etdiyi dövlətin - əmirliyin paytaxtı olmuş, demək olar ki, XVIII əsrin ortalarına qədər türk-müssəlman dövlətlərinin tərkibində və ya təsirində olmuşdur. Təbii ki, qeyd olunan amillər Tiflisdə və onun ətraf ərazilərində türk-islam mədəni ənənələrinin formallaş-

masında az rol oynamamışdır. Tiflis şəhərində və onun ətraf ərazilərində yaşayan Azərbaycan türklerinin zəngin mədəniyyəti, musiqisi, ədəbiyyatı, yaratdığı incəsənət nümunələri, ailə-məişəti, adətləri və s. Azərbaycanın mədəniyyət tarixinin ayrılmaz parçasıdır [6, 82].

Tiflisdə Azərbaycan adət-ənənələri. XIX əsrin I yarısında Gürcüstan ərazisində - Tiflis şəhəri və ətraf ərazilərində, Borçalıda, Loruda, Pəmbəkdə yaşayan Azərbaycan türklerinin - ailə məişəti, nikah, toy, yas mərasimləri, adətləri, inamları, oyunları, folkloru, musiqisi və s. məsələləri zəngin mədəniyyətimizin ən parlaq səhifələrindən birini təşkil edir.

Gürcüstanda – Tiflis və Borçalıda azərbaycanlıların yaşadıqları bölgələrdə tarixi şərait, sosial-ictimai və iqtisadi-siyasi inkişaf, təbii-coğrafi amilin təsirilə ümumazərbaycan səciyyəli ailə və ailə məişətinin lokal xüsusiyyətləri ilə fərqlənən məhəlli variantı yaranmış və özünə məxsus cəhətləri hesabına zənginləşmişdir. XIX əsrin I yarısında Gürcüstan azərbaycanlılarının ailə-məişət münasibətləri özünəməxsus xarakterik xüsusiyyətlərə malik olmuşdur. Azərbaycanın digər bölgələrində olduğu kimi burada da ailənin böyük və kiçik tipləri olmuşdur. Tiflis şəhərində əsasən kiçik ailə tipi, ətraf bölgələrində isə əsasən tərkibində qan qohumluğuna əsaslanan 3-4, bəzən isə hətta 5 nəslin nümayəndəsini özündə birləşdirən, «böyük külfət», «birləşmiş ev», «çoxluq ev» kimi adlandırılan böyük ailələr mövcud idi [10, 23]. Bu tipli ailələr bir damın altında yaşayırdılar və onların yaşadığı evlər «yuva», «yurd», «koma», «dam», «ev», «imarət» və s. kimi terminlərlə ifadə olunurdu [9, 21].

Qeyd edək ki, azərbaycanlı ailələrdə ailə münasibətləri möhkəm əsaslar üzərində formalasılmış, böyüyə hörmət prinsipi daim gözlənilmişdir. Eyni zamanda Azərbaycan türklərində patronomiya münasibətləri güclü olmuş, böyük ailələrə nəslin ağsaqqala rəhbərlik etmiş, ailələr öz bütövlüyünü, tamlığını qoruyub saxlamışdır. Qeyd edək ki, burada ictimai və sosial-iqtisadi səbəbələr də, müəyyən rol oynamışdır. Bu barədə A.M.Arquutinskiy-Dolqorukov qeyd edərək bildirirdi: «Tatarlarda ailə parçalanması çox nadir hadisədir. Onlar hər vəchlə ailə parçalanmasından qaçırlar. Həyat tərzləri onların kiçik ailələrə bölünməsinə imkan vermir. Zərurət üzündən kiçik ailələrə bölünənlər böyük çətinliklərlə üzləşirlər» [8, 46].

Azərbaycan ailələrində böyüyə, ağsaqqala münasibət, ehtiram belə desək yalnız şaquli tabəcilik münasibətləri üzərində qurulmur, eyni zamanda daxildən gələn hörmət, ailə tərbiyəsi əsasında da formalasırıdı. Bununla bağlı məşhur rus tarixçisi və hərbi xadimi N.F.Dubrovin qeyd edirdi ki: «böyüklərə hörmət tatarların ailə məişətinin əsasını təşkil edir. Başqa üzvlərə nisbətən ailənin başçısı daha böyük hörmətə malikdi. Atanın vəfatından sonra böyük oğlu onun yerini tutur. Kiçik qardaşlar böyük qardaşı özlərinin başçısı bilirlər» [11, 74]. Özündən yaşca böyük olana, ağsaqqala hörmət, ona ehtiram göstərmək, özündən kiçiklərə və zəif olanlara qarşı isə mərhəmətli olmaq Azərbaycan türklerinin daim irsi-genetik keyfiyyəti kimi çıxış etmiş, onların tarixlərinin və mənəviyyatlarının bir parçası olmuşdur. Biz bu məsələlərə qəhrəmanlıq eposumuz

olan «Kitabi-Dədə Qorqud» və «Koroğlu» dastanında rast gələ bilərik.

Nəslin ağsaqqalı və ağbirçəyi onların mənəvi ata və anası hesab olunurdu. Toy və yas mərasimləri, qonaq qəbulu, mübahisələrin həlli, əmlak bölgüsü və s. məsələlər böyüklərin rəhbərliyi və məsləhətləri ilə həll olunurdu. Qeyd edək ki, hal-hazırda da Gürcüstan azərbaycanlıları arasında, eləcə də, Azərbaycanın bir sıra bölgələrində bu adətlər qalmaqdadır.

Həmçinin ailədə qadınların öz yeri və mövqeyi olurdu. Yaşına və mövqeyinə görə qadınlar arasında işlərin bölgüsü həyata keçirilirdi. Belə ki, əgər böyük ana çörək, xörək bişirirdi, böyük gəlinlər xəmir yoğurur, inək sağır və süd məhsullarını emal edirdilər. İkinci yaş qrupuna daxil olan gəlinlər isə taxıl xəlbirləyir, un ələyir, ocaq qalayırlar, xalça, palaz, xurcun, cuval toxuyur, corab hörür və ailə üzvləri üçün üst geyimi tikirdilər. Xatırladaq ki, böyük ailələrdə qızların bacarığı, qabiliyyəti onların xalça, kilim, palaz, corab toxuması, tikmə işini bilməsi ilə ölçüldü. Bu bacarığa malik olan qızlar ailədə xüsusi hörmət sahibi idi [2, 12-13].

Məşhur gürcü şairi A.Çavçavadze Gürcüstanda yaşayan Azərbaycan türkləri haqqında çox maraqlı fikirlər söyləyərək, onların böyüyə hörmət və ehtiram ruhunda tərbiyə olunduqlarını bildirmişdir: «...ata-analarının həmişə böyük kimi yolunu gözləyir. Evə daxil olduqda cavanlar ayağa qalxaraq yer göstərirlər. Vəlideynlər qocalıq dövründə yaxşı geyinirlər. Ocağa, ailəyə gələn gəlinlər qayınatanın, qayınananın həmişə qulluğunda dururlar. Böyüklərdən həya edirlər. Nəslin qocaları, kişilər onlar üçün qayınata, qadınları isə qayınəndir» [1, 160].

XIX əsrin əvvəllerində Azərbaycanın bütün bölgələrində olduğu kimi burada da «Qana qan» prinsipi - qan intiqamı adəti mövcud idi. Onlar “zədə” vurandan, “yara” yetirəndən qisas almadan başı dik gəzməmişlər. Ailə üzvü, yaxud yaxın qohumları öldürülən ailə mütləq səbəbkardan intiqam alırırdı. İslam dinində də bu adət öz əksini tapmışdı. Bu barədə müqəddəs Quranın əl-Maidə surəsinin 45-ci ayəsində buyurulurdu: «Biz yazüb hökm etdik ki, canın qisası can, gözün qisası göz, burununku burun, qulağınkı qulaq, dişinki diş və yaralarınkı yaralardır. Lakin hər kəs (qisası) bağışlasa, bu onun üçün bir kəffarədir. Allahın nazil etdiyi (kitab və şəriət) ilə hökm etməyənlər, əlbəttə, zalimdirərlər!». Bu prinsip - qanı qanla yumaq azərbaycanlılarda mərdliyin, nəslə-kökə bağlılığın, etibarlılığın rəmzi kimi qəbul edilirdi. Ə.Təhləlinin də qeyd etdiyi kimi ailələr “qisası qiyamətə qoymayan” oğullarına “Qanni”, “Laqan” və s. kimi ləqəblər verirdilər [7].

Nikah adətlərinə gəlincə isə Tiflisdə, ümumilikdə Gürcüstanda yaşayan azərbaycanlılar arasında XIX əsrin I yarısında təkkəbinlilik və bəzi hallarda (uşaq olmayanda və ya istisna hallarda oğlan uşağı olmayanda) isə cütkəbinlilik olmuşdur. Nikah şəriət qaydalarına uyğun şəkildə həyata keçirilirdi. Qohumlarla nikaha girmək çox geniş yayılmışdı. Bu barədə A.Zaxarov «Социальное положение женщин у Закавказских татар» adlı yazısında geniş məlumat vermişdi. Bundan başqa «Beşikkərtmə», «Göbəkkəsmə», «Sözkəsdi» kimi adətlər mövcud idi. Bununla yanaşı, bütün Cənubi Qafqaz müsəlmanları

arasında olduğu kimi tədqiq etdiyimiz bölgədə yaşayan Azərbaycan türkləri arasında levirat (arvadının ölümündən sonra kışının subay baldızına evlənməsi) və sororat (ərin ölümündən sonra qadının öz qaynına ərə getməsi) nikah adətləri də var idi. Sororat nikah adəti barədə H.Həvilov məlumat verərək bunun mənəvi və maddi amillərlə bağlı olduğunu bildirirdi [3, 64]. Tədqiqatçı alim N.Quliyeva levirat adətinin xalq arasında “yaraya yarpaq”, “yaraya qaysaq” və s. kimi adlandırdığını qeyd edirdi [5, 57].

Tiflis və ətraf bölgələrində yaşayan Azərbaycan türklərinin çox maraqlı el şənlikləri, bayramları və xüsusilə də toy mərasimləri olmuşdur. Bildiyimiz kimi türk xalqlarının toy mərasimi adətləri barəsində çoxlu maraqlı fikirlər mövcuddur. Toyun 3 gün, 7 gün bəzən isə hətta 40 gün çəkdiyi də qeyd olunur. Məsələn, müəyyən nağıllarımızda, dastanlarımızda toyun 40 gün, 40 gecə keçirildiyi bildirilir. Tiflis azərbaycanlılarının və Borçalı camaatinin toy mərasimləri adətən 3 gün keçirilmişdir. Mərasimin ilk iki günü toy evinə dəvət olunan aşıqlar dastan danışır, müxtəlif saz havaları ifa edirdilər. Məhz bu gecələrə xalq arasında “dastan gecəsi” və ya “qonaqlıq” deyərdilər. Toyun üçüncü günü isə “nəmər gecəsi” adlanırdı. Toyun üçüncü gününün səhəri iki zurnaçı və bir nağaraçıdan ibarət üçlük müxtəlif el havaları ifa edirdilər [2, 59]. Toyu mağarabaşı aparırıldı. Toy mərasimində müxtəlif oyunlar oynayır, qurşaq tutub güləşirdilər.

Tiflis, eləcə də Gürcüstan azərbaycanlılarının əsas adətlərindən biri də adqoyma ilə bağlı idi. Qoyulan adlar – islam mənşəli, türk mənşəli, bayram, xüsusi gün və aylarla bağlı, səma cisimləri, quşlar və heyvanlarla bağlı adlar olurdu. Qeyd edək, bu xüsusiyyətlər təkcə Tiflis azərbaycanlılarına deyil, bütövlükdə xalqımıza mənsub olan ümumi xarakterik cəhətlərdəndir.

Tiflis azərbaycanlıları bütün Azərbaycan xalqı kimi dostluğa vəfali, etibarlı olmuş, qonaqpərvərlikləri ilə seçilmişdilər. Onlar süfrəyə, kəsilən duz çörəyə hörmətlə yanaşmış, bunu müqəddəs bilmış, öz qonaqpərvərliklərini nəsildən-nəsilə öttürmüştürlər. Gürcüstan azərbaycanlılarının ailə-məişətinin görkəmli tədqiqatçısı, alim etnoqraf Ə.T.Əliyev köhnə tiflislilərin qonaqpərvərliyi, «qardaşlıq-bacılıq» mərasimi barədə bildirmişdir ki, orta əsrlərdən üzü bəri köhnə Tiflisdə qaraçuxalılar (Meydan, Şeytanbazar və Ortaçala məhəllələrində yaşayan azərbaycanlılar) istər «qardaşlıq-bacılıq» mərasimi (yeni anadan olmuş körpənin qırxı çıxandan bir qədər sonra keçirilirdi) zamanı, istərsə də dost qəbul etdikdə süfrəyə mütləq motal pendiri, göy-göyərti və «xramuli» balığı da düzərmişlər [2, 96]. Qeyd edək ki, balıq ruzi, bərəkət, bolluq və firavanlıq rəmzi hesab olunurdu.

Xalqımızın dəfn mərasimləri tarixin müxtəlif dövrlərində müxtəlif forma və məzmuna malik olmuşdur. Dəfn etmənin bir çox növləri haqqında arxeoloji və etnoqrafik tapıntılar dolğun məlumat verir. Lakin İslami qəbul etdikdən sonra Azərbaycan türkəri vahid, şəriət qaydalarına uyğun dəfn mərasimi yerinə yetirməyə başlamışdır. Tiflis azərbaycanlılarının dəfn mərasimində ümumi şəriətə bağlı qaydalardan başqa, onların sırf özünəməxsus, lokal xarakter daşıyan, hələ islamdan qabaqkı dövrə aid olan müəyyən xüsusiyyətləri özündə

əks etdirən bəzi əlamətlər də olmuşdur. Bununla bağlı P.P.Yeqorov XIX əsrдə Tiflis azərbaycanlılarının dəfn mərasimi barəsində çox maraqlı məlumat vermişdir. O, qeyd edirdi ki, «cənazənin önündə mərhumun atını aparırdılar. At qiyətli çula, gümüşə tutulmuş yüyən, dəbdəbəli yəhər və yəhər üstü ilə bəzədilmişdi. Mərhumun tapança və qılıncı yəhərdən asılmış, qara papağı isə yəhərin qaşına keçirilmişdi» [4, 63].

Nəticə. Qeyd olunanlardan da göründüyü kimi zəngin Azərbaycan mədəniyyətinin formalaşlığı tarixi ərazilərdən biri olan Tiflis və ətraf bölgəsi ümumazərbaycan mədəniyyətinin tərkib hissəsi olmuşdur. XIX əsrin II yarısı – XX əsrin əvvəllərində Cənubi Qafqazın mədəniyyət mərkəzi olan Tiflis Azərbaycan xalq musiqisinin, bayatlarının və aşiq yaradıcılığının inkişaf etdiyi məkan idi. Bu şəhərdə bizim zəngin mədəni irsimiz formalaşmış, eyni zamanda Cənubi Qafqazın digər xalqlarının, xüsusilə gürcü musiqisinin və ümumilikdə mədəniyyətinin zənginləşməsində mühüm rol oynamışdır. Gürcü musiqisində və aşiq yaradıcılığındakı Azərbaycan motivləri dediklərimizi sübut edən danılmaz faktlardır.

Gürcülərin azərbaycanlılarla eyni coğrafi ərazidə yaşamaları, səx ünsiyətdə olmaları, yadelli işgalçılara qarşı çiycin-çiycinə mübarizə aparıb öz mənəviyyatlarını qorumaları tarixi faktdır. Harada yaşamalarına baxmayaraq, hər iki xalqın nümayəndləri bir-birilərinin dilini öyrənmiş, adət-ənənələrinə hörmət və ehtiramla yanaşmışlar.

ƏDƏBİYYAT

1. Əhmədoğlu F. Birinci Dəmirçihasanlı Şindilər. Bakı: Zərdabi LTD, 2010, 160 s.
2. Əliyev Ə.T. XIX–XX əsrin əvvəllerində Gürcüstan azərbaycanlılarının ailə möişəti (tarixi-etnoqrafik tədqiqat). Bakı: Elm və təhsil, 2012, 156 s.
3. Həvilov H.A. Azərbaycan etnoqrafiyası. Bakı: Elm, 1991, 256 s.
4. Quliyev H.A., Bəxtiyarov A.S. Azərbaycanda qədim dini ayinlər və onların möişətdə qalıqları. Bakı: Azərnəşr, 1968, 110 s.
5. Quliyeva N.M. Azərbaycanda müasir kənd ailəsi və ailə möişəti. Bakı: Elm, 2005, 346 s.
6. Məcnunov R.M. “Azərbaycan mədəniyyəti tarixində Tiflis şəhəri (XIX-XX əsrin əvvəlləri)” [Mətn]: tarix üzrə fəls. d-ru e. dər. al. üçün təq. ol. dis.: 5503.02. /R.M.Məcnunov; AMEA, A.A.Bakixanov adına Tarix İn-tu.B., 2018, 191 s.
7. Tiflis-Borçalı-Danişan tarix filmi. İTV // <http://www.youtube.com/watch?v=NfPWe6q0bb4>
8. Аргутинский-Долгорукова А.М., Бочкарева В.П. и Данилович Р.И. Районы Тифлисско-Карсского-Эриванской железной дороги в экономическом и коммерческом отношении. Тифлис: Типография Я.И.Либермана, Михайловская, 64, 1897.
9. Ахмедов А.К. Семья и семейный быт азербайджанцев (историко-этнографическое исследование Дманисского района Груз. ССР). Автореферат докторской на соискание ученой степени кандидата исторических наук. Баку: 1970, 175 с.
10. Ахундов М.Ф.. Избранные философские произведения. Баку: Азернешр, 1982, 340 с.
11. Летопись Картли. Пер., введ. и примеч. Г.В.Цулая; [Ред. кол.: З.Н.Алексидзе, В.Н.Габашвили, Н. С. Джанашиа и др.]; АН ССР, Ин-т этнографии, АН ГССР, Комис. по источникам истории Грузии. Тб.: Мецниереба, 1982, Тип. АН ГССР, 112 с.

ИСТОРИЧЕСКАЯ ХАРАКТЕРИСТИКА АЗЕРБАЙДЖАНСКИХ ТРАДИЦИЙ В ТБИЛИСИ (XIX- начало XX вв.)

Рагим М.МАДЖНУНОВ

РЕЗЮМЕ

Ряд регионов Южного Кавказа, одного из старейших населенных пунктов в мире, сыграл важную роль в формировании и эволюции азербайджанской культуры. Азербайджанские тюрки, коренное население Южного Кавказа, поселились и действовали на очень большой территории в этом географическом районе и создали свою собственную богатую культуру.

Одним из таких регионов, населенным и созданным азербайджанскими турками, был Тифлис, который до сих пор считается одним из городов Аррана в средневековых источниках. Этот город имел особое место и роль в формировании богатой культуры, созданной нашим народом. Этот город также играл роль одного из важных центров азербайджанской культуры начала XIX-XX веков, который мы выбрали для исследования, и с этим городом была связана часть нашей богатой культуры.

Тбилиси, один из старейших турецких центров на Кавказе, исторически был известен как один из основных центров кавказского ислама. Еще в VIII-XII веках здесь действовало мусульманское государство, а тюрки, в том числе азербайджанские турки, издревле населяли Тбилиси и его окрестности.

Город Тбилиси был важным центром в развитии религиозного и светского образования в Азербайджане в начале XIX-XX веков. Некоторые деятели науки и культуры Азербайджана, видные священнослужители получили образование в духовных и светских школах Тбилиси.

Исследования убедительно показали, что в начале девятнадцатого и начале двадцатого веков не было области азербайджанской культуры, в которой город Тбилиси не играл бы роли. Тбилиси был признан одним из важнейших центров развития азербайджанской культуры как один из культурных центров, сыгравших неоценимую роль в развитии азербайджанской науки и культуры, прозы, поэзии, драмы, музыки, фольклора, театра, печати, образования, научная и философская мысль.

В статье исследуется сохранение древних азербайджанских традиций в Тбилиси и приверженность им людей. Сходства и различия между свадьбами, помолвками, похоронами и брачными церемониями были изучены и изучены.

Ключевые слова: Тбилиси, этнография Азербайджана, тюрки, обычай, свадьба, похороны.

HISTORICAL CHARACTERISTICS OF AZERBAIJANI TRADITIONS IN TBILISI (XIX- early XX centuries)

Rahim M.MAJNUNOV

SUMMARY

A number of regions of the South Caucasus, one of the oldest human settlements in the world, also played a major role in the formation and evolution of Azerbaijani culture. Azerbaijani Turks, an aboriginal population of the South Caucasus, settled and operated in a very large area in this geographical area and created a rich culture of their own.

One of such regions inhabited and created by the Azerbaijani Turks was Tiflis, which is

still considered one of the cities of Arra in medieval sources. This city had a special place and role in the formation of the rich culture created by our people. This city also played the role of one of the important centers of Azerbaijani culture in the early XIX-XX centuries, which we chose for research, and a part of our rich culture was connected with this city.

Tbilisi, one of the oldest Turkish centers in the Caucasus, has historically been known as one of the main centers of Caucasian Islam. As early as the 8th-12th centuries, a Muslim state functioned here, and Turks, including Azerbaijani Turks, have inhabited Tbilissi and its environs since ancient times.

The city of Tbilisi was an important center in the development of religious and secular education in Azerbaijan in the early XIX-XX centuries. Several figures of science and culture of Azerbaijan, prominent clergymen were educated in the spiritual and secular schools of Tbilisi.

Research has shown conclusively that in the early nineteenth and early twentieth centuries, there was no area of Azerbaijani culture in which the city of Tbilisi did not play a role. Tbilisi was recognized as one of the most important centers of development of Azerbaijani culture as one of the cultural centers that played an invaluable role in the development of Azerbaijani science and culture, prose, poetry, drama, music, folklore, theater, press, education, scientific and philosophical thought.

The article examines the survival of ancient Azerbaijani traditions in Tbilisi and the people's adherence to them. The similarities and differences between weddings, engagements, funerals and marriage ceremonies have been studied and studied.

Keywords: Tbilisi, Ethnography of Azerbaijan, Turkish, traditions, wedding, funeral.